

TNPSC துளிகள்

- ❖ ஜூன் 23 அன்று நடக்கவிருந்த ஒடிசாவில் உள்ள பூரி ஜகன்நாதர் ஆலயத்தின் வருடாந்திர ரத யாத்திரைக்கு உச்சநீதிமன்றம் தடை விதித்துள்ளது.
 - இந்த ஆண்டின் ரத யாத்திரையை அனுமதித்தால் ஜகன்நாத கடவுள் கூட நம்மை மன்னிக்க மாட்டார் என்று இந்திய உச்சநீதிமன்றம் கூறியுள்ளது.
- ❖ நாணய மதிப்பில், மும்பையை மையமாகக் கொண்ட இந்தியப் பன்னாட்டு நிறுவனமான ரிலையன்ஸ் தொழிற்துறை நிறுவனத்தின் மதிப்பானது 150 பில்லியன் அமெரிக்க டாலர் என்று மதிப்பிடப் பட்டுள்ளது.
 - ரூ.11 லட்சம் கோடிக்கும் மேல் சந்தை மதிப்பை அடைந்த முதலாவது இந்திய நிறுவனம் இதுவாகும்.
- ❖ சரி செய்யப்பட்ட நிகர வருமானம் (AGR - Adjusted Gross Revenue) என்பது மத்திய தொலைத் தொடர்புத் துறையினால் தொலைத் தொடர்பு நிறுவனங்களுக்கு விதிக்கப் படும் ஒரு பயன்பாட்டு மற்றும் உரிமக் கட்டணமாகும்.
- ❖ லக்னோவில் உள்ள மத்திய மருந்து ஆராய்ச்சி மையமானது வைரஸ் எதிர்ப்பு மருந்தான யுமிபெனோவிர் என்பதின் மீதான மூன்றாவது கட்டச் சோதனையை மேற்கொள்வதற்கு அனுமதி பெற்றுள்ளது.
 - யுமிபெனோவிர் மருந்தானது வைரஸ்கள் மனித உயிரணுக்களுக்குள் செல்வதைத் தடை செய்கின்றது. இது நோய் எதிர்ப்பு அமைப்பை அதிகரிப்பதன் மூலம் திறம்படச் செயல்படுகின்றது.

தமிழ்நாடு செய்திகள்

கொடுமணல் அகழாய்வு

- ❖ சமீபத்தில் சென்னையில் உள்ள தமிழ்நாடு தொல்லியல் துறையானது தமிழ்நாட்டில் உள்ள கொடுமணல் அகழாய்வுத் தளத்தில் 250 வட்டவடிவ நில அடையாளக் கற்குவைகளை அடையாளம் கண்டுள்ளது.
- ❖ இந்தத் தளத்திலிருந்து 10 பானைகள் மற்றும் கிண்ணங்கள் ஆகியவை கண்டெடுக்கப் படுவது இதுவே முதல்முறையாகும்.
- ❖ மேலும் இந்தத் தளத்திலிருந்து விலங்கு மண்டை ஓடு, மணிகள், செப்பு உருக்கு அலகுகள், பட்டறைகளின் ஈர மண் சுவர்கள், மட்பாண்டங்கள் மற்றும் தமிழ் பிராமி எழுத்து வடிவம் ஆகியவையும் கண்டெடுக்கப்பட்டுள்ளன.
- ❖ இது பெருங்கற்காலக் கலாச்சாரத்தில் வாழ்விற்குப் பிறகான நிலை (இறப்பு) மற்றும் அடக்கம் செய்யப் படுவதற்கான சடங்குகள் ஆகியவற்றின் மீது கவனம்

செலுத்தி உள்ளது.

- ❖ பெருங்கல் என்பது தனியாக ஒரு கல் அல்லது பல்வேறு கற்களுடன் சேர்த்து ஒரு அமைப்பு அல்லது நினைவுச் சின்னத்தைக் கட்டமைக்கப் பயன்படுத்தப்படும் ஒரு மிகப்பெரிய வரலாற்றுக்கு முந்தைய காலக்கட்டத்தைச் சேர்ந்த கல்லாகும்.
- ❖ கொடுமணல் என்பது தமிழ்நாட்டின் ஈரோடு மாவட்டத்தில் அமைந்துள்ள ஒரு கிராமமாகும்.
- ❖ இது காவிரி ஆற்றின் துணையாறான நொய்யல் ஆற்றின் வடக்கு நதிக்கரையில் அமைந்துள்ளது.
- ❖ இது ஒரு காலத்தில் கொடுமணம் என்ற பெயரில் வளர்ந்து வரும் ஒரு பண்டைய வர்த்தக நகரமாக குறிப்பிடப் பட்டுள்ளது. இது சங்க இலக்கியமான பதிற்றுப்பத்தில் குறிப்பிடப் பட்டுள்ளது.
- ❖ இது கி.மு. 5 ஆம் நூற்றாண்டு முதல் கி.மு. 1 ஆம் நூற்றாண்டு வரை வர்த்தக மற்றும் தொழில்வள நகரமாகச் செயல்பட்டது.



தேசியச் செய்திகள்

குடிமைப் பணிகள் வாரியம்

- ❖ கடந்த வாரத்தில் பஞ்சாப் மாநில அரசானது அம்மாநிலத்தில் இந்திய ஆட்சிப் பணி அதிகாரிகளின் பணியிட மாற்றங்கள் மற்றும் பணியமர்த்துதல் குறித்து முடிவு செய்வதற்காக 3 உறுப்பினர்கள் கொண்ட குடிமைப் பணிகள் வாரியத்தை அமைத்துள்ளது.
- ❖ இந்திய உச்ச நீதிமன்றமானது 2013 ஆம் ஆண்டில் குடிமைப் பணிகள் வாரியத்தை மத்திய மற்றும் மாநில அரசுகள் அமைக்க வேண்டும் என்ற அறிவுறுத்தல்களை வழங்கியுள்ளது.
- ❖ இது அரசியல் இடையீடுகளிலிருந்து குடிமைப் பணி அதிகாரிகளைப் பாதுகாப்பதற்காக அமைக்கப் படுகின்றது. இது அரசியல் தலைவர்களினால்

மேற்கொள்ளப் படும் தொடர் இடம் மாற்றல் நடவடிக்கைகளுக்கு முற்றுப் புள்ளி வைக்கின்றது.

- ❖ இது மாநிலத்தில் உள்ள தலைமைச் செயலாளரால் தலைமை தாங்கப்படுகின்றது.

சர்வதேசச் செய்திகள்

ஜின்ஜியாங் பகுதி

- ❖ அமெரிக்க அதிபரான டொனால்டு டிரம்ப் ஜின்ஜியாங் பகுதியில் சீனாவின் உய்குர் முஸ்லீம்கள் ஒடுக்கப் படுவதற்கான நடவடிக்கைகள் மீது தடைகள் விதிக்கும் ஒரு சட்டத்தில் கையெழுத்திட்டுள்ளார்.
- ❖ உய்குர் முஸ்லீம் சீனாவின் வடமேற்கு ஜின்ஜியாங் மாகாணத்தில் வசிக்கும் ஒரு சிறுபான்மையின முஸ்லீம் சமூகமாகும்.
- ❖ ஜின்ஜியாங் என்பது சீனாவிற்குள் இருக்கும் சீனாவின் மிகப்பெரிய ஒரு தனிச் சுதந்திரப் பகுதியாகும்.
- ❖ இது கனிம வளம் நிறைந்து காணப்படுகின்றது. இது இந்தியா, பாகிஸ்தான், ரஷ்யா, மற்றும் ஆப்கானிஸ்தான் உள்ளிட்ட 8 நாடுகளுடன் அதன் எல்லையைப் பகிர்ந்து கொண்டுள்ளது.



ஆசிய வளர்ச்சிக் கண்ணோட்டம் (ADO)

- ❖ இது ஆசிய வளர்ச்சி வங்கியால் (ADB) வெளியிடப்படும் ஒரு அறிக்கையாகும்.
- ❖ ADO (Asian Development Outlook) ஆனது ஆசியாவில் உள்ள வளர்ந்து வரும் நாடுகளில் நிலவும் பொருளாதார மற்றும் வளர்ச்சி சார்ந்த பிரச்சினைகள் குறித்து ஆய்வு செய்கின்றது.
- ❖ ADB (Asian Development Bank) என்பது 1966 ஆம் ஆண்டில் ஏற்படுத்தப்பட்ட ஒரு பிராந்திய வளர்ச்சி வங்கியாகும்.
- ❖ இதன் தலைமையகம் பிலிப்பைன்ஸின் மணிலாவில் உள்ளது.



- ❖ இதில் ஜப்பான் அதிகளவிலான பங்கினையும், அதற்கு அடுத்தபடியாக அமெரிக்கா அதிக அளவிலான பங்கையும் வைத்துள்ளது.
- ❖ இது ஆசியா மற்றும் பசிபிக் பிராந்தியங்கள் சமூக மற்றும் பொருளாதார வளர்ச்சியை ஊக்குவிப்பதை நோக்கமாகக் கொண்டுள்ளது.
- ❖ இந்தியா இதன் நிறுவன உறுப்பினராக உள்ளது.

பொருளாதாரச் செய்திகள்

SATYABHAMA

- ❖ “மேம்படுத்தப்பட்ட சுரங்கத் துறையில் ஆத்ம நிர்பர் பாரதத்திற்கான அறிவியல் மற்றும் தொழில்நுட்ப யோஜனா” (SATYABHAMA - Science and Technology Yojana for Atma Nirbhar Bharat in Mining Advancement) என்று பெயரிடப்பட்ட தளமானது மத்திய சுரங்க மற்றும் நிலக்கரித் துறை அமைச்சரான பிரகாலத் ஜோஷி என்பவரால் தொடங்கப் பட்டுள்ளது.
- ❖ இது “என்ஜிஓ தர்பன்” என்ற நிதி ஆயோக்கின் தளத்துடன் ஒருங்கிணைக்கப் படுகின்றது.
- ❖ இந்தத் தளமானது நாட்டில் கனிம மற்றும் சுரங்கத் துறையில் டிஜிட்டல் தொழில்நுட்பத்தின் பங்கை ஊக்குவிப்பதற்கான தேவையை வலியுறுத்துவதற்காக வடிவமைக்கப்பட்டுத் தயாரிக்கப்பட்டுள்ளது.
- ❖ தேசியத் தகவல் மையத்தின் சுரங்கத் தகவல் பிரிவானது இந்தத் தளத்தின் மீதான செயல்படுத்து நிறுவனமாகும்.

கரீப் கல்யாண் ரோஜ்கர் அபியான்

- ❖ இந்தத் திட்டத்தின் மூலம், மத்திய அரசானது புலம்பெயர்ந்த தொழிலாளர்களுக்கு வேலைவாய்ப்பு அளிக்கவும் கிராமப்புற கட்டமைப்புகளை உருவாக்கவும் முடிவு செய்துள்ளது.
- ❖ இந்தத் திட்டமானது பீகாரின் கஹாரியா மாவட்டத்தில் உள்ள தெலிகர் கிராமத்திலிருந்துத் தொடங்கப்பட இருக்கின்றது.
- ❖ இந்தப் பிரச்சாரமானது (திட்டமானது) ரூ.50,000 கோடி செலவில் 125 நாட்களுக்கு சோதனை அடிப்படையில் செயல்படுத்தப்பட இருக்கின்றது.
- ❖ இந்தப் பிரச்சாரத்திற்காக பீகார், உத்தரப்பிரதேசம், மத்தியப் பிரதேசம், இராஜஸ்தான், ஜார்க்கண்ட், ஒடிசா (புலம்பெயர் தொழிலாளர்கள் அதிகமாக திரும்பியுள்ள மாநிலங்கள்) ஆகிய 6 மாநிலங்களிலிருந்து 116 மாவட்டங்கள் தேர்ந்தெடுக்கப் பட்டுள்ளன.



To empower & provide livelihood opportunities
to returnee migrant workers and rural citizens



Focused campaign of **125 days across 116 districts**
in **6 states** to work in mission mode



Public works worth ₹50,000 crore to be carried
out under the scheme



Focused implementation of 25 different types of works
to provide employment & to create durable
infrastructure

இந்தியாவில் நிலக்கரிச் சுரங்கம்

- ❖ இந்தியப் பிரதமர் வணிக ரீதியிலான சுரங்கத்திற்காக 41 நிலக்கரிச் சுரங்கங்களின் ஏலத்தைத் தொடங்கி வைத்துள்ளார்.
- ❖ உலகின் நான்காவது மிகப்பெரிய நிலக்கரி இருப்பு உள்ள நாடாகவும் இரண்டாவது மிகப்பெரிய உற்பத்தியாளர் நாடாகவும் இந்தியா இருக்கும் போதிலும், அதனை வெளிநாடுகளுக்கு ஏற்றுமதி செய்வதில்லை.
- ❖ ஆனால் உலகின் இரண்டாவது மிகப்பெரிய நிலக்கரி இறக்குமதியாளர் நாடு இந்தியாவாகும்.
- ❖ மத்திய அரசானது 2030 ஆம் ஆண்டு வாக்கில் 100 மில்லியன் டன்கள் அளவிற்கு நிலக்கரியின் வளிமயமாக்குதலை மேற்கொள்ள இலக்கு நிர்ணயித்துள்ளது.

சுற்றுச்சூழல் செய்திகள்

ஆர்க்டிக் கடற் பனி

- ❖ சமீபத்தில் தேசிய துருவ மற்றும் கடல் ஆராய்ச்சி மையமானது (NCPOR - National Centre of Polar and Ocean Research) கடந்த 41 ஆண்டுகளில் ஆர்க்டிக் கடற் பனியானது அதிகளவில் குறைந்துள்ளது என்பதைக் கண்டறிந்துள்ளது.
- ❖ கடற் பனியானது பூமியின் மேற்பரப்பில் 7%த்தையும் உலகின் கடற்பகுதியில் 12%த்தையும் உள்ளடக்கியுள்ளது.
- ❖ NCPOR ஆனது 1998 ஆம் ஆண்டில் மத்தியப் புவி அறிவியல் துறை அமைச்சகத்தின் ஆராய்ச்சி மற்றும் வளர்ச்சி மையமாக, ஒரு தனிச் சுதந்திர அமைப்பாக நிறுவப் பட்டுள்ளது.
- ❖ இது கோவாவில் அமைந்துள்ளது.
- ❖ NCPOR என்பது துருவ மற்றும் தெற்கு கடற் பகுதியில் இந்தியாவின் ஆராய்ச்சி நடவடிக்கைகளை மேற்கொள்ளும் இந்தியாவின் ஒரு தலைமை ஆராய்ச்சி மற்றும் வளர்ச்சி நிறுவனமாகும்.
- ❖ ஆர்க்டிக் கடலானது வட அரைக்கோளத்தின் மத்தியில் ஆர்க்டிக் வட துருவப்



பகுதியில் அமைந்துள்ளது.

- ❖ ஆர்க்டிக் கடலானது உலகில் உள்ள 5 முக்கியமான கடல்களிடையே மிகச் சிறியதாகவும் ஆழம் குறைந்த கடலாகவும் உள்ளது. இது உலகில் உள்ள அனைத்துக் கடல்களிடையே “குளிர்ச்சி மிக்க கடலாகவும்” அறியப் படுகின்றது.

